

प्रेषक,

इन्दु कुमार पाण्डे,
प्रमुख सचिव, वित्त,
उत्तरांचल शासन।

सेवा में,

- (1) समस्त प्रमुख सचिव/सचिव, उत्तरांचल शासन।
- (2) समस्त विभागाध्यक्ष एवं प्रमुख कार्यालयाध्यक्ष, उत्तरांचल।

वित्त अनुभाग-3

देहरादून : दिनांक : 23 अगस्त, 2005

विषय- समयमान वेतनमान की स्वीकृति से सम्बन्धित स्पष्टीकरण।
महोदय,

उपर्युक्त विषय पर मुझे यह कहने का निदेश हुआ है कि समयमान वेतनमान व्यवस्था के अन्तर्गत वैयक्तिक प्रोन्नतीय/अगला वेतनमान की अनुमन्यता के सम्बन्ध में शासनादेश संख्या 1014/01 वित्त/2001 दिनांक 12 मार्च, 2001 के संलग्नक के प्रस्तर-4(1) तथा शासनादेश संख्या-345/वि0अनु0-3/2001 दिनांक 22 अक्टूबर, 2001 में स्थिति स्पष्ट की गई है। विभिन्न सेवा संवर्गों के पुनर्गठन, सम्बन्धित पदों की सेवा शर्तों में संशोधन तथा कतिपय वेतनमानों के संविलियन/उच्चीकरण के फलस्वरूप समयमान वेतनमान के अन्तर्गत देय वैयक्तिक प्रोन्नतीय/अगला वेतनमान दिये जाने के सम्बन्ध में विभिन्न विभागों तथा कर्मचारी संगठनों द्वारा स्पष्टीकरण की अपेक्षा की जा रही है।

2- इस सम्बन्ध में उपर्युक्त शासनादेश दिनांक: 12 मार्च, 2001 के संलग्नक के प्रस्तर-4(1) तथा शासनादेश दिनांक 22 अक्टूबर 2001 में दी गई व्यवस्था तथा विभिन्न विभागों एवं कर्मचारी संगठनों से प्राप्त प्रत्यावेदनों पर सम्बन्धित विचारोपरान्त मुझे निम्नानुसार स्थिति स्पष्ट करने का निदेश हुआ है :-

- (1) संवर्गीय पुनर्गठन अथवा सेवा शर्तों में संशोधन के परिणामस्वरूप पदोन्नतीय पद की प्रारिथ्य में परिवर्तन या वेतनमानों के संविलियन/उच्चीकरण से यदि किसी पद के पदोन्नतीय वेतनमान अथवा अगले वेतनमान में परिवर्तन की स्थिति उत्पन्न होती है तो समयमान वेतनमान व्यवस्था के अधीन ऐसे पद पर वैयक्तिक प्रोन्नतीय/अगला वेतनमान भी तदनुसार ही अनुमन्य होगा।
- (2) उपर्युक्त परिवर्तन/संशोधन के फलस्वरूप यदि किसी पद पर उच्च वैयक्तिक प्रोन्नतीय/अगले वेतनमान की अनुमन्यता बनती है तो जिन्हें पूर्व की व्यवस्थानुसार वैयक्तिक प्रोन्नतीय/अगला वेतनमान अनुमन्य हो चुका है, उन्हें ऐसे परिवर्तन/संशोधन की तिथि से उच्च वैयक्तिक प्रोन्नतीय/अगला वेतनमान अनुमन्य होगा। तदनुसार अनुमन्य उच्च वैयक्तिक प्रोन्नतीय/अगले वेतनमान में सम्बन्धित कार्मिक का वेतन मूल नियम-22 के नीचे अंकित सम्परीक्षा अनुदेश-4 के अनुसार

निर्धारित किया जायेगा। वेतनमान में उपर्युक्त परिवर्तन/संशोधन की तिथि अथवा उसके बाद अर्ह कार्मिकों को वैयक्तिक प्रोन्नतीय/अगला वेतनमान परिवर्तित/संशोधित व्यवस्थानुसार देय होगा और ऐसे मामलों में वेतन निर्धारण शासनादेश दिनांक 12 मार्च, 2001 के संलग्नक के प्रस्तर-2(1) की व्यवस्थानुसार होगा।

- (3) उपर्युक्त परिवर्तन/संशोधन के फलस्वरूप यदि किसी पद पर निम्न वैयक्तिक प्रोन्नतीय/अगले वेतनमान की अनुमन्यता बनती है तो परिवर्तन/संशोधन की तिथि के पूर्व अर्ह कार्मिकों को अनुमन्य उच्चतर वैयक्तिक प्रोन्नतीय/अगला वेतनमान यथावत् रहेगा किन्तु परिवर्तन/संशोधन की तिथि अथवा उसके पश्चात् अर्ह कार्मिकों को परिवर्तित स्थिति के अनुसार निम्न वैयक्तिक प्रोन्नतीय/अगला वेतनमान अनुमन्य होगा।

उपर्युक्त शासनादेश दिनांक 12मार्च, 2001 तथा 22अक्टूबर, 2001केवल इस सीमा तक संशोधित समझे जायें। इन शासनादेशों की अन्य शर्तें एवं प्रतिबन्ध यथावत् लागू रहेंगे।

भवदीय,

(इन्दु कुमार पाण्डे)
प्रमुख सचिव

संख्या 368xxvii(3)स0वे0 / 2005तदुदिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, मा0 राज्यपाल, उत्तरांचल, देहरादून ।
2. सचिव, विधान सभा, उत्तरांचल ।
3. निदेशक, कोषागार एवं वित्त सेवाएं, उत्तरांचल ।
4. निदेशक, लेखा एवं हकदारी, उत्तरांचल ।
5. रजिस्ट्रार जनरल उच्च न्यायालय, नैनीताल, उत्तरांचल ।
6. उत्तरांचल शासन के समस्त अनुभाग ।
7. इरला चेक अनुभाग/इरला चेक(वेतन पर्ची प्रकोष्ठ) ।
8. समस्त वरिष्ठ कोषाधिकारी, उत्तरांचल ।
9. निदेशक, एन0आई0सी0 देहरादून ।

आज्ञा से

(टी0एन0सिंह)
अपर सचिव